

തിരുവനന്തപുരം മേജർ അതിഭദ്രാസന

ബുള്ളറ്റിൻ

വാല്യം 24

2019 ഫെബ്രുവരി

ലക്കം 2



മലങ്കര സുറിയാനി കത്തോലിക്കാ സഭ



കാതോലിക്കാ ദിനം 3 ഫെബ്രുവരി 2019

അത്യദിവന്ദ്യ കാതോലിക്കാബാവാ തിരുമേനിയുടെ കൊളോൺ സന്ദർശനത്തിൽ നിന്നും



അത്യദിവന്ദ്യ കാതോലിക്കാബാവാ തിരുമേനി ജർമ്മനിയിലെ കൊളോൺ അതിരൂപതാ കത്തീഡ്രലിൽ ദനഹ പെരുന്നാളിൽ മുഖ്യാമിതിയായി സംബന്ധിച്ച് വിശുദ്ധ കുർബാനയിൽ സമാപന ആശീർവാദം നൽകുന്നു. (6 ജനുവരി 2019)



മൂന്ന് രാജാക്കന്മാരുടെ തിരുന്നാളിൽ രാജാക്കന്മാരുടെ വേഷം ധരിച്ച കുട്ടികളോടൊപ്പം അത്യുന്നത കർദ്ദിനാൾ മരിയ വോൾക്കി തിരുമേനിയും അത്യദിവന്ദ്യ കാതോലിക്കാബാവാ തിരുമേനിയും. (6 ജനുവരി 2019)

മലങ്കര സുറിയാനി കത്തോലിക്കാസഭ

തിരുവനന്തപുരം മേജർ അതിഭദ്രാസന
ബുജളറ്റിൻ



വാല്യം 24

2019 ഫെബ്രുവരി

ലക്കം 2

തിരുവനന്തപുരം മേജർ അതിഭദ്രാസന
ബുജളറ്റിൻ

THE SYRO-MALANKARA CATHOLIC CHURCH

MORAN MOR BASELIOS CARDINAL CLEEMIS
Major Archbishop-Catholicos

Major Archiepiscopal Curia
Catholicate Centre
Pattom, Trivandrum-695004

Prot No CCL 2/2019

10.01.2019



സർക്കുലർ

കാതോലിക്കാദിനം-2019

അഭിവന്ദ്യ പിതാക്കന്മാരേ, വന്ദ്യ കോറെപ്പിസ്കോപ്പാമാരേ, റമ്പാന്മാരേ, ബഹു. വൈദികരേ, ശെമ്മാശന്മാരേ, സന്യസ്തരേ, കർത്താവിൽ പ്രിയ വിശ്വാസികളേ!

മലങ്കര സുറിയാനി കത്തോലിക്കാ സഭ മേജർ ആർക്കി എപ്പിസ്കോപ്പൽ സഭയായി ഉയർത്തപ്പെട്ടതിന്റെ 14-ാം വാർഷികം 2019 ഫെബ്രുവരി 3-ാം തീയതി ഞായറാഴ്ച കാതോലിക്കാദിനമായി നാം ആചരിക്കുകയാണ്. ദൈവകൃപയുടെ നീർച്ചാലുകൾക്ക് നന്ദി പറയാനും വരുംകാലങ്ങളിലും അത് സമൃദ്ധമായി നിറയാനും നമുക്ക് പ്രാർത്ഥനയുടെ കുപ്പുകരങ്ങളുയർത്താം.

ഭിന്നസ്വരങ്ങളുടെയും എതിർപ്പുകളുടെയും നടുവിൽ ശാശ്വത സമാധാനത്തിന്റെ പുതുമുഗ പിറവിക്ക് മുൻകൈയെടുത്ത ദൈവദാസൻ ആർച്ച്ബിഷപ്പ് മാർ ഈവാനിയോസ് പിതാവിന്റെ ചിരകാല ആഗ്രഹമായിരുന്നു മലങ്കര സുറിയാനി കത്തോലിക്കാസഭയിലെ കാതോലിക്കാസ്ഥാപനം. തന്റെ പിൻഗാമി ഭാഗ്യസ്ഥരെന്നാർഹനായ സിറിൾ ബസേലിയോസ് മേജർ ആർച്ച്ബിഷപ്പ്-കാതോലിക്കാബാവായിലൂടെ ആ സ്വപ്നം സാക്ഷാത്കരിക്കപ്പെട്ടപ്പോൾ മലങ്കര സഭാചരിത്രത്തിന് ഒരു പുതുമുഗപിറവിയായി. സമാധാനത്തോടെ ആരാധന നടത്താനും, പ്രശ്നരഹിതമായി വിശ്വാസം സംരക്ഷിക്കാനും അത് പ്രചോദനമായി എന്നത് ദൈവനടത്തിപ്പിന്റെ അചിന്തനീയ വഴികളാണ് വെളിപ്പെടുത്തുന്നത്. കാല

ദേശങ്ങളെ പിൻതള്ളി ബഹുദൂരം സുവിശേഷവേലയുടെ ഇടമുറിയാത്ത സാക്ഷ്യമായി വിരാജിക്കാൻ മലങ്കര സുറിയാനി കത്തോലിക്കാസഭയ്ക്ക് അത് ഏറെ സഹായകമായി.

14-ാം കാതോലിക്കാദിനം ആചരിക്കുമ്പോൾ പ്രത്യേകം ഓർക്കപ്പെടേണ്ടതായ ചില സഭാത്മകമായ വിഷയങ്ങൾ നിങ്ങളുടെ ശ്രദ്ധയ്ക്കും പ്രാർത്ഥനാവിഷയത്തിനുമായി നൽകുന്നു:

1. നമ്മുടെ സഭയുടെ രണ്ടാമത് പൊതു അസംബ്ലി 2019 ഒക്ടോബർ മാസത്തിൽ നടത്തുന്നതിനുള്ള പ്രാരംഭനടപടിക്രമങ്ങൾ ആരംഭിച്ചിരിക്കുന്നു. 'കുടുംബം' എന്ന വിഷയത്തെ അധികരിച്ചായിരിക്കും ഈ അസംബ്ലി നടത്തപ്പെടുക.
2. മലങ്കര സുറിയാനി കത്തോലിക്കാസഭ വൈദികസമ്മേളനം 2019 ഫെബ്രുവരി 18, 19 തീയതികളിലായി തിരുവനന്തപുരം ഗിരിദീപം കൺവെൻഷൻ സെന്ററിൽവെച്ച് നടത്തപ്പെടുന്നതാണ്. വൈദിക-സന്യസ്ത ജീവിതത്തിൽ ഏറെ വെല്ലുവിളികൾ നേരിടുന്ന ഈ കാലയളവിൽ ഈ കുടിവരവിന് പ്രത്യേകമായ ഉദ്ദേശ്യവും സാക്ഷ്യവുമുണ്ട്.
3. എം.സി.വൈ.എം.-ന്റെ സുവർണ്ണ ജൂബിലിയോടനുബന്ധിച്ച് പ്രഖ്യാപിക്കപ്പെട്ട യുവജന വർഷ സമാപനം 2019 മാർച്ച് 25-ന് ആയിരിക്കും. ഈ കാലയളവിൽ സഭാതലത്തിലും, ഭദ്രാസനങ്ങൾ കേന്ദ്രീകരിച്ചും അനേകം കാര്യപ്രവർത്തനങ്ങൾ നമ്മുടെ യുവജനസമൂഹം ഏറ്റെടുത്തു നിർവഹിക്കുന്നു എന്നതിൽ സഭയുടെ മുഴുവൻ അഭിനന്ദനവും, പ്രാർത്ഥനാംശംസകളും ഞാനറിയിക്കുന്നു. സഭയോടും, വിശ്വാസ പാരമ്പര്യങ്ങളോടും കൂടുതൽ ചേർന്നിന്ന് വളരുവാൻ ഇത് അവർക്ക് പ്രചോദനമാകട്ടെ.
4. പുനരെക്യപ്രസ്ഥാനത്തിന്റെ ശതാബ്ദിനിറവിലേക്ക് നമ്മുടെ സഭ നീങ്ങുന്ന ഈ അവസരത്തിൽ അതിനുചിതമായ ഒരുക്കം നമ്മുടെ എല്ലാതലങ്ങളിലും ഉണ്ടാവേണ്ടത് ആവശ്യമാണ്. വെറും ആഘോഷമെന്നതിലുപരി ജീവിതസന്ധിയായ ക്രൈസ്തവ സാക്ഷ്യം നൽകാനുള്ള വിളിയും അവസരവുമായി നമുക്കതിനെ കാണാം. അതിനുതകുന്നതായ പരിപാടികളും, ജീവകാരുണ്യ പ്രവർത്തനങ്ങളും ആവിഷ്കരിച്ച് നടപ്പിലാക്കുവാൻ

നമ്മുടെ എല്ലാ ഭദ്രാസനങ്ങളും ഭക്തസംഘടനകളും പ്രത്യേകം ശ്രദ്ധിക്കണം. ശതാബ്ദി നിറവിലാകുന്ന നമ്മുടെ സഭയിൽ തലചായ്ക്കാൻ ഇടമില്ലാത്ത ഒരാൾപോലും ഉണ്ടാവരുത് എന്ന് സഭയായി നമ്മൾ ആഗ്രഹിക്കുകയാണ്. നമ്മുടെ സഹോദരങ്ങൾക്ക് ആ കൈതാങ്ങേകാൻ ഞാൻ ഏവരേയും ആഹ്വാനം ചെയ്യുന്നു. ഗവൺമെന്റിന്റെ പദ്ധതികളോട് ചേർന്ന് നമ്മുടെ കൂടി കൈതാങ്ങ് നൽകിയാൽ വളരെവേഗം അത് നമുക്ക് പൂർത്തീകരിക്കാൻ സാധിക്കും.

5. ദൈവദാസൻ ആർച്ച്ബിഷപ്പ് മാർ ഈവാനിയോസ് പിതാവിനാൽ സ്ഥാപിതമായ ബഥനി സന്യാസ സമൂഹത്തിന്റെ ശതാബ്ദി വർഷമാണ് 2019. പ്രതിസന്ധികളുടെ നടുവിൽ ദൈവൈക്യത്തിൽ വളരാൻ ഭാരതീയ സന്യാസാശ്രമമെന്ന പിതാവിന്റെ വലിയ സ്വപ്നമായിരുന്നു ബഥനി സന്യാസ സമൂഹം. പ്രാർത്ഥനയ്ക്കും പ്രേഷിതവേലയ്ക്കുമായി ഭാരതം മുഴുവൻ സുവിശേഷദീപ്തി പരത്തുവാൻ ബഥനിയിലൂടെ പിതാവ് പരിശ്രമിച്ചു. പുനരെക്യാനത്തരം അതിനുള്ള പ്രവർത്തനങ്ങൾക്ക് ആക്കംകൂട്ടി. അങ്ങനെ കേരളത്തിനകത്തും പുറത്തുമായി അനേകം സ്ഥലങ്ങളിൽ ബഥനി സന്യാസ-സന്യാസിനി സമൂഹങ്ങളുടെ നേതൃത്വത്തിൽ മലങ്കര സുറിയാനി കത്തോലിക്കാസഭയുടെ പ്രവർത്തനങ്ങൾ വ്യാപിപ്പിക്കാൻ സാധിച്ചു. ശതാബ്ദി നിറവിൽ ഈ വർഷത്തെ പുനരെക്യാനാർഷികാഘോഷങ്ങൾ ബഥനി സന്യാസ സമൂഹത്തിന്റെ നേതൃത്വത്തിൽ കോട്ടയത്തുവെച്ച് ക്രമീകരിക്കുവാൻ തീരുമാനിച്ചിരിക്കുന്നു. ശതാബ്ദിയുടെ എല്ലാ പ്രാർത്ഥനകളും ആശംസകളും ബഥനിക്ക് സഭയൊന്നാകെ നേരുന്നു.

മലങ്കര സുറിയാനി കത്തോലിക്കാസഭയുടെ പൊതുവായ പ്രവർത്തനങ്ങളെയും 18 സിനഡൽ കമ്മീഷനുകളുടെ നൈയാമികമായ പ്രവർത്തനങ്ങളെയും ഏകോപിപ്പിക്കുന്ന പൊതുഭരണ സിരാകേന്ദ്രമാണല്ലോ നമ്മുടെ മേജർ ആർക്കിഎപ്പിസ്കോപ്പൽ കുരിയ സ്ഥിതിചെയ്യുന്ന കാതോലിക്കേറ്റ് സെന്റർ. കാതോലിക്കാദിനത്തിലെ സ്തോത്രക്കാഴ്ച പരി. എപ്പിസ്കോപ്പൽ സുന്നഹദോസിന്റെ തീരുമാനപ്രകാരം പ്രസ്തുത നിയോഗത്തിലേക്കായി നാം മാറ്റിവയ്ക്കാറുണ്ട്. ആയതിനാൽ, ഉദാരമായ സംഭാവനകൾ

പ്രസ്തുത നിയോഗത്തിനായി നൽകി നമ്മുടെ സഭാപരമായ പ്രവർത്തനങ്ങളെ കൂടുതൽ ബലപ്പെടുത്തുവാൻ സഭാമക്കൾക്ക് പ്രത്യേകമായ കടമയുണ്ട്. അതിനായി നിങ്ങളെ പ്രത്യേകം ആഹ്വാനം ചെയ്യുന്നു. ബഹുമാനപ്പെട്ട വികാരിയച്ചന്മാർ ഈ വിവരം മുൻകൂട്ടി നമ്മുടെ സഭാമക്കളെ അറിയിക്കുകയും അവരെ പ്രോത്സാഹിപ്പിക്കുകയും ചെയ്യണം. നമ്മുടെ എല്ലാ സ്ഥാപനങ്ങളും സന്യാസ-സന്യാസിനി സമൂഹങ്ങളും ഈ ഉദ്യമത്തോട് ചേർന്ന് പങ്കാളികളാകണം. പ്രസ്തുത സ്തോത്രകാഴ്ച 2019 മാർച്ച് 11-ന് ആരംഭിക്കുന്ന നമ്മുടെ സഭയുടെ 24-ാമത് സാധാരണ പരി. എപ്പിസ്കോപ്പൽ സുന്നഹദോസിന് മുമ്പ് അതാത് ഭദ്രാസന കേന്ദ്രങ്ങളിൽ എത്തിക്കണം. കഴിഞ്ഞ കാലയളവിൽ വളരെ ഔദാര്യത്തോടും, ദീർഘവീക്ഷണത്തോടുംകൂടി ഇതിൽ പങ്കാളികളായവരെ ഏറെ നന്ദിയോടെ ഓർക്കുന്നു.

കാതോലിക്കാദിനത്തിൽ വി. കുർബാനയ്ക്കുശേഷം നമ്മുടെ എല്ലാ ഇടവകകളിലും സ്ഥാപനങ്ങളിലും മിഷൻകേന്ദ്രങ്ങളിലും കാതോലിക്കാ പതാക ഉയർത്തുകയും കാതോലിക്കാദിന പ്രതിജ്ഞ ചൊല്ലുകയും വേണം.

ദൈവം തന്റെ കരുണയും അനുഗ്രഹങ്ങളും നിങ്ങൾ ഓരോരുത്തരുടെമേലും നമ്മുടെ സഭയുടെമേലും വർഷിക്കട്ടെയെന്ന് പ്രാർത്ഥിക്കുന്നു.

എന്ന്,

കർത്താവിൽ നിങ്ങളുടെ വിനീതശുശ്രൂഷി

+Baselioscleemis.

✠ ബസേലിയോസ് കർദ്ദിനാൾ ക്ലീമിസ്
മലങ്കര സുറിയാനി കത്തോലിക്കാസഭയുടെ
മേജർ ആർച്ചുബിഷപ്പ്-കാതോലിക്കാബാവാ.

N.B.: ഈ സർക്കുലർ 2019 ഫെബ്രുവരി 3-ാം തീയതി ഞായറാഴ്ച നമ്മുടെ എല്ലാ പള്ളികളിലും, മിഷൻ കേന്ദ്രങ്ങളിലും, ആരാധനാ കേന്ദ്രങ്ങളിലും വി. കുർബാന മദ്ധ്യേ വായിക്കേണ്ടതാണ്.



സഭാ വാർത്തകൾ

അത്യഭിവന്ദ്യ കാതോലിക്കാബാവാ തിരുമേനി കൊളോൺ അതിരൂപതയിലെ ദനഹാ പെരുന്നാളിന്റെ മുഖ്യാതിഥി

ജർമ്മനിയിലെ കൊളോൺ അതിരൂപതാധ്യക്ഷൻ അത്യുന്നത കർദ്ദിനാൾ റെയ്നർ മരിയാ വോൾക്കി തിരുമേനിയുടെ പ്രത്യേക ക്ഷണം സ്വീകരിച്ച് മലങ്കര സുറിയാനി കത്തോലിക്കാ സഭയുടെ തലവനും പിതാവുമായ മോറാൻ മോർ ബസേലിയോസ് കർദ്ദിനാൾ ക്ലീമിസ് കാതോലിക്കാബാവാ തിരുമേനി കൊളോൺ അതിരൂപതയുടെ പ്രത്യേക തിരുനാളായ ദനഹാ പെരുന്നാളിൽ മുഖ്യാതിഥിയായി സംബന്ധിച്ചു. 2019 ജനുവരി 5-ന് രാവിലെ 11.00-ന് അതിരൂപതാ സ്ഥാനത്ത് എത്തിച്ചേർന്ന അത്യഭിവന്ദ്യ ബാവതിരുമേനിയെ കർദ്ദിനാൾ മരിയാ വോൾക്കി തിരുമേനിയുടെ നേതൃത്വത്തിൽ സ്വീകരിച്ചു. യൽദാ-ദനഹാ കാലത്ത് പ്രത്യേകം തയ്യാറാക്കുന്ന പുൽക്കൂടുകൾ അത്യഭിവന്ദ്യ ബാവതിരുമേനി സന്ദർശിച്ചു. വൈകുന്നേരം 5.00-ന് അതിരൂപതയുടെ മ്യൂസിയം (KOLUMBA) സന്ദർശിച്ചു. അത്യഭിവന്ദ്യ ബാവതിരുമേനിയുടെ ബഹുമാനാർത്ഥം തയ്യാറാക്കിയിരുന്ന അത്താഴ വിരുന്നിൽ അത്യുന്നത കർദ്ദിനാൾ തിരുമേനിയോടൊപ്പം അതിരൂപതയുടെ സഹായ മെത്രാൻമാർ, വികാരി ജനറൽമാർ, ജൂഡീഷ്യൽ വികാരിമാർ, Domkapitular അംഗങ്ങൾ, അതിരൂപതാ ഭരണത്തിൽ സഹായിക്കുന്ന അൽമായ സഹോദരങ്ങൾ എന്നിവർ സന്നിഹിതരായിരുന്നു.

2019 ജനുവരി 6 ദനഹാ പെരുന്നാൾ ദിവസം രാവിലെ 10.00-ന് കൊളോൺ കത്തീഡ്രൽ ദൈവാലയത്തിൽ അത്യുന്നത കർദ്ദിനാൾ തിരുമേനിയോടൊപ്പം അത്യുന്നത ബാവതിരുമേനി വി. കുർബാന അർപ്പിച്ചു. വി. കുർബാനയ്ക്ക് ശേഷം ഗായക സംഘാംഗങ്ങൾ കർദ്ദിനാൾ തിരുമേനിമാരെയും അഭിവന്ദ്യ മെത്രാൻമാരെയും സന്നിഹിതരായിരുന്ന ബഹു. വൈദികരെയും അൽമായ പ്രതിനിധികളെയും തിരുനാളിന്റെ ആശംസകൾ അറിയിച്ചു. അതിനുശേഷം കൊളോൺ അതിരൂപതയുടെ സെമിനാരിയിൽ

ക്രമീകരിച്ചിരുന്ന ഉച്ചഭക്ഷണത്തിൽ പങ്കെടുത്തു. തുടർന്ന് സെമിനാരിയിലെ അധ്യാപകരും വിദ്യാർത്ഥികളുമായി സംവദിച്ചു. വൈകുന്നേരം 6.30-ന് പൊന്തിഫിക്കൽ കുർബാനയായ 'മൂന്ന് രാജാക്കന്മാരുടെ തിരുന്നാൾ കുർബാന' - 'Dreikönigenmesse' - ക്ക് മുഖ്യകാർമ്മികത്വം വഹിച്ച് വചനസന്ദേശം നൽകി. കൊളോൺ അതിരൂപതയിൽ ശുശ്രൂഷ ചെയ്യുന്ന മലങ്കര സുറിയാനി കത്തോലിക്കാ സഭയിൽ നിന്നുള്ള വൈദികരും സഹകാർമ്മികരായിരുന്നു. മേജർ അതിഭദ്രാസനത്തോട് കൊളോൺ അതിരൂപത കാണിക്കുന്ന സ്നേഹത്തിനും കരുതലിനും അത്യഭിവന്ദ്യ ബാവാതിരുമേനി പ്രത്യേക നന്ദിപറഞ്ഞു.

2019 ജനുവരി 7-ന് കൊളോൺ അതിരൂപതയിലെ വിവിധ കാര്യാലയങ്ങൾ അത്യഭിവന്ദ്യ ബാവാതിരുമേനി സന്ദർശിച്ചു. തുടർന്ന് അതിരൂപതയുടെ സാമൂഹിക സമ്പർക്ക മാധ്യമകേന്ദ്രങ്ങൾ സന്ദർശിച്ച് അഭിമുഖം നൽകി. അത്യഭിവന്ദ്യ ബാവാതിരുമേനിയോടൊപ്പം സെന്റ് അലോഷ്യസ് മൈനർ സെമിനാരി റെക്ടർ റവ. ഡോ. ജോൺ കുറ്റിയിലും ഈ സന്ദർശനത്തിൽ ഉടനീളം സംബന്ധിച്ചു.

ഓർമ്മപ്പെരുന്നാൾ ആചരിച്ചു

മലങ്കര സുറിയാനി കത്തോലിക്കാ സഭയുടെ പ്രഥമ മേജർ ആർച്ചുബിഷപ്പ് - കാതോലിക്കായും തിരുവനന്തപുരം മേജർ അതിഭദ്രാസനത്തിന്റെ തൃതീയ അദ്ധ്യക്ഷനുമായ ഭാഗ്യസ്ഥരണാർഹനായ സിറിൽ ബസേലിയോസ് കാതോലിക്കാബാവാ തിരുമേനിയുടെ 12-ാം ഓർമ്മപ്പെരുന്നാൾ 2019 ജനുവരി 18-ന് പട്ടം സെന്റ് മേരീസ് കത്തീഡ്രൽ ദൈവാലയത്തിൽ നടന്നു. അത്യഭിവന്ദ്യ മോറാൻ മോർ ബസേലിയോസ് കർദ്ദിനാൾ ക്ലീമിസ് കാതോലിക്കാബാവാ തിരുമേനി വി. കുർബാനയ്ക്ക് മുഖ്യകാർമ്മികത്വം വഹിച്ച് വചനസന്ദേശം നൽകി. പത്തനംതിട്ട ഭദ്രാസനാദ്ധ്യക്ഷൻ അഭിവന്ദ്യ യൂഹാനോൻ മാർ ക്രിസോസ്റ്റം തിരുമേനി, മാവേലിക്കര ഭദ്രാസനാദ്ധ്യക്ഷൻ അഭിവന്ദ്യ ജോഷ്യാ മാർ ഇഗ്നാത്തിയോസ് തിരുമേനി, ഗുഡ്ഗാവ് ഭദ്രാസനാദ്ധ്യക്ഷൻ അഭിവന്ദ്യ ജേക്കബ് മാർ ബർണബാസ് തിരുമേനി, പത്തനംതിട്ട ഭദ്രാസനത്തിന്റെ പിൻതുടർച്ചാവകാശമുള്ള മെത്രാപ്പോലീത്താ അഭിവന്ദ്യ സാമുവൽ മാർ ഐറേനിയോസ് തിരുമേനി, വിവിധ ഭദ്രാസനങ്ങളിലെ വികാരി

ജനറൽമാർ, വന്ധ്യ കോര്പ്പിസ്കോപ്പാമാർ, നൂറോളം ബഹു. വൈദികർ എന്നിവർ സഹകാർമ്മികരായി. വി. കുർബാനയ്ക്കു ശേഷം കബറികൽ ധൂപപ്രാർത്ഥനയും നേർച്ചവിളവും നടന്നു.

വൈദിക സംഗമം

മലങ്കര സുറിയാനി കത്തോലിക്കാ സഭയിലെ വൈദികരുടെ സംഗമം 2019 ഫെബ്രുവരി 18, 19 തീയതികളിൽ ഗിരിദീപം കൺവെൻഷൻ സെന്ററിൽ നടത്തപ്പെടുന്നു. വൈദികർക്കു വേണ്ടിയുള്ള സുന്നഹദോസ് കമ്മീഷൻ സംഘടിപ്പിക്കുന്ന പ്രസ്തുത സംഗമത്തിൽ ഈ വർഷം രജത ജൂബിലിയും സുവർണ്ണ ജൂബിലിയും ആഘോഷിക്കുന്ന വൈദികരെ പ്രത്യേകം ആദരിക്കുന്നതാണ്. ലോക പ്രശസ്ത സുവിശേഷ പ്രസംഗകനും സംഗീതജ്ഞനുമായ റവ. ഫാ. സ്റ്റാൻ ഫോർത്തുണ C.F.R., ഡോ. എ. സന്തോഷ് മാത്യു ഐ.എ.എസ്. എന്നിവർ വിവിധ സെഷനുകൾ നയിക്കും.

കാതോലിക്കാദിനം

മലങ്കര സുറിയാനി കത്തോലിക്കാ സഭയെ സ്വയം ഭരണാധികാരമുള്ള മേജർ ആർക്കി എപ്പിസ്കോപ്പൽ സഭയായി ഉയർത്തുകയും സഭാധ്യക്ഷൻ, പൗരസ്ത്യ സഭാ പാരമ്പര്യമനുസരിച്ചുള്ള മേജർ ആർച്ചുബിഷപ്പ്-കാതോലിക്കാബാവയായി പ്രഖ്യാപിക്കപ്പെടുകയും ചെയ്തതിന്റെ 14-ാം വാർഷികം കാതോലിക്കാദിനമായി 2019 ഫെബ്രുവരി 3-ാം തീയതി ഞായറാഴ്ച സഭയൊന്നാകെ ആചരിക്കുന്നു. അന്നേദിവസം എല്ലാ ദൈവാലയങ്ങളിലും വി. കുർബാനയ്ക്കുശേഷം കാതോലിക്കാ പതാക ഉയർത്തുകയും കാതോലിക്കാദിന പ്രതിജ്ഞ ചൊല്ലുകയും വേണം. വി. കുർബാനയുടെ സ്തോത്രകാഴ്ചയും മറ്റ് സംഭാവനകളും മേജർ ആർക്കി എപ്പിസ്കോപ്പൽ കുരിയായുടെ സംരക്ഷണത്തിനായി ഉപയോഗിക്കുന്നതാണ്.

എം.സി.വൈ.എം. സുവർണ്ണ ജൂബിലി സമാപനം

മലങ്കര കാത്തലിക് യൂത്ത് മൂവ്മെന്റ് (എം.സി.വൈ.എം.) സഭാതല സമിതിയുടെ ആഭിമുഖ്യത്തിൽ മാവേലിക്കര ഭദ്രാസനത്തിന്റെ ആതിഥേയത്വത്തിൽ പുനമൂട് കത്തീഡ്രലിൽ വച്ച് 2019 ഫെബ്രുവരി 19-ന് നടന്നു. അത്യഭിവന്ദ്യ കാതോലിക്കാബാവ തിരുമേനി സുവർണ്ണജൂബിലി സമാപനം ഉദ്ഘാടനം ചെയ്തു. മലങ്കര സുറിയാനി കത്തോലിക്കാ യുവജനകമ്മീഷന്റെ ചെയർമാൻ അഭിവന്ദ്യ വിൻസെന്റ് മാർ പൗലോസ് തിരുമേനി, അഭിവന്ദ്യ യൂഹാനോൻ മാർ ക്രിസോസ്റ്റം തിരുമേനി, അഭിവന്ദ്യ ജോഷ്യാ മാർ ഇഗ്നാത്തിയോസ് തിരുമേനി എന്നിവർ സന്നിഹിതരായിരുന്നു.

പുത്തൂർ ഭദ്രാസന മന്ദിരം കുദാശ ചെയ്തു

പുത്തൂർ ഭദ്രാസന മന്ദിര കുദാശ 2019 ജനുവരി 28-ന് അത്യഭിവന്ദ്യ കാതോലിക്കാബാവ തിരുമേനി നിർവ്വഹിച്ചു. ഭദ്രാസന മന്ദിരത്തോട് ചേർന്ന് മൈൻ സെമിനാരിയും പ്രവർത്തിക്കുന്ന ക്രമീകരണമാണ് ഇവിടെയുള്ളത്. കർണാടക ആഭ്യന്തര മന്ത്രി ശ്രീ. എം. ബി. പട്ടേൽ ഭദ്രാസന മന്ദിരത്തിന്റെ ഉദ്ഘാടനം നിർവ്വഹിച്ചു. അഭിവന്ദ്യരായ തോമസ് മാർ കുറിലോസ്, യൂഹാനോൻ മാർ ക്രിസോസ്റ്റം, ജോസഫ് മാർ തോമസ്, ജേക്കബ് മാർ ബർണബാസ്, തോമസ് മാർ അന്തോണിയോസ്, യൂഹാനോൻ മാർ തെയഡോഷ്യസ്, സാമുവൽ മാർ ഐറേനിയോസ് എന്നീ തിരുമേനിമാരും ബാംഗ്ലൂർ ആർച്ചുബിഷപ്പ് പീറ്റർ മച്ചാഡോ, മാർ ലോറൻസ് മൂക്കുഴി (ബൽത്തങ്ങാടി), പീറ്റർ പോൾ സൾദാന (മംഗലാപുരം), ജെറാൾഡ് ഐസക് ലോബോ (ഉടുപ്പി), കെ.എ. വില്യം (മൈസൂർ), യാക്കോബ് മാർ ഏലിയാസ് (മലങ്കര ഓർത്തഡോക്സ്-മംഗലാപുരം), മാർക്കോസ് മാർ ക്രിസോസ്റ്റോമോസ് (സിറിയൻ ഓർത്തഡോക്സ്-പൊന്നാവാർ) എന്നീ തിരുമേനിമാരും രാഷ്ട്രീയ-സാംസ്കാരിക പ്രമുഖർ, ബഹു. വൈദികർ, സന്യസ്തർ, അല്മായ പ്രതിനിധികൾ എന്നിവരും സംബന്ധിച്ചു.



മേജർ അതിഭദ്രാസന വാർത്തകൾ

മോൺ. ഡോ. ജോൺസൺ കൈമലയിലിന് കോര്പ്പിസ്കോപ്പ പദവി

തിരുവനന്തപുരം മേജർ അതിഭദ്രാസനത്തിലെ വൈദികനായ മോൺ. ഡോ. ജോൺസൺ കൈമലയിലിന് അത്യഭിവന്ദ്യ കാതോലിക്കാബാവാ തിരുമേനി കോര്പ്പിസ്കോപ്പാ പദവി നൽകി ആദരിച്ചു. പൗരോഹിത്യ രജത ജൂബിലിയോടനുബന്ധിച്ച് അഞ്ചൽ സെന്റ് മേരീസ് മലങ്കര സുറിയാനി കത്തോലിക്കാ ദൈവാലയത്തിൽ നടന്ന അനുമോദന സമ്മേളനത്തിനിടയിലാണ് കാതോലിക്കാബാവാ ഇക്കാര്യം പ്രഖ്യാപിച്ചത്. റോമിലെ പൗരസ്ത്യ തിരുസംഘത്തിൽ അദ്ദേഹം സാർവത്രികസഭയ്ക്കും മലങ്കര കത്തോലിക്കാ സഭയ്ക്കും നൽകിയ ശുശ്രൂഷകൾക്കുള്ള അംഗീകാരമായിട്ടാണ് ഈ പദവി നൽകുന്നതെന്ന് അത്യഭിവന്ദ്യ ബാവാ തിരുമേനി പ്രസ്താവിച്ചു. അഭിവന്ദ്യരായ തോമസ് മാർ കുറിലോസ്, യൂഹാനോൻ മാർ ക്രിസോസ്റ്റം, ജോഷ്യാ മാർ ഇഗ്നാത്തിയോസ്, ജേക്കബ് മാർ ബർണബാസ്, യൂഹാനോൻ മാർ തെയഡോഷ്യസ്, സാമുവൽ മാർ ഐറേനിയോസ് എന്നീ തിരുമേനിമാർ സന്നിഹിതരായിരുന്നു.

മേജർ അതിഭദ്രാസന വൈദിക സംഗമം

മേജർ അതിഭദ്രാസനത്തിലെ വൈദികരുടെ സംഗമം 2019 ഫെബ്രുവരി 6, 7 തീയതികളിൽ ശ്രീകാര്യം മരിയറാണി റിട്രീറ്റ് സെന്ററിൽ വച്ച് നടക്കും. ഫെബ്രുവരി 6 രാവിലെ 10.00 മുതൽ 7-ാം തീയതി ഉച്ചവരെയാണ് ഈ സംഗമം. മേജർ അതിഭദ്രാസനത്തിലെ അജപാലന ശുശ്രൂഷയെ കുറിച്ച് ചർച്ച ചെയ്യുന്നതിനാണ് ഈ സംഗമം പ്രധാന ലക്ഷ്യം വയ്ക്കുന്നത്. അത്യഭിവന്ദ്യ കാതോലിക്കാബാവാ തിരുമേനി, റവ. ഡോ. ജേക്കബ് പരപ്പള്ളി MSFS, ശ്രീ. ജേക്കബ് പുന്നൂസ് IPS (Rtd.) എന്നിവർ വിവിധ സെഷനുകളിൽ ക്ലാസ്സുകൾ നയിക്കും.

ദൈവാലയ കൂദാശ - ഇടമുളയ്ക്കൽ

ആയൂർ വൈദികജില്ലയിലെ ഇടമുളയ്ക്കൽ സെന്റ് തോമസ് മലങ്കര സുറിയാനി ഇടവയ്ക്കുവേണ്ടി പുതുതായി നിർമ്മിച്ച

ദൈവാലയത്തിന്റെ കുദാശാകർമ്മം 2019 ജനുവരി 26-ന് അത്യഭിവന്ദ്യ കാതോലിക്കാബവാ തിരുമേനി നിർവ്വഹിച്ചു. അഭിവന്ദ്യരായ ജോഷ്യാ മാർ ഇഗ്നാത്തിയോസ്, ജോസഫ് മാർ തോമസ്, സാമുവൽ മാർ ഐറേനിയോസ് എന്നീ തിരുമേനിമാർ സഹകാർമ്മികരായിരുന്നു. 2019 ജനുവരി 27-ന് അത്യഭിവന്ദ്യ കാതോലിക്കാബവാ തിരുമേനി പുതിയ ദൈവാലയത്തിൽ വി. കുർബാന അർപ്പിച്ച് വചനസന്ദേശം നൽകി. ക്രമീകരണങ്ങൾക്ക് ഇടവക വികാരി റവ. ഫാ. ജോൺസൺ പുതുവേലിൽ നേതൃത്വം നൽകി.

കുരിശ്ശടി കുദാശ - ചെറുകടവ്

പുനലൂർ വൈദികജില്ലയിലെ ചെറുകടവ് ദൈവാലയത്തോടനുബന്ധിച്ച് പുതുതായി നിർമ്മിച്ച മാർ ഗീവർഗ്ഗീസ് സഹദായുടെ നാമത്തിലുള്ള കുരിശ്ശടിയുടെ കുദാശ 2019 ജനുവരി 20-ന് അത്യഭിവന്ദ്യ ബാവതിരുമേനി നിർവ്വഹിച്ചു. ക്രമീകരണങ്ങൾക്ക് ഇടവക വികാരി റവ. ഫാ. തോമസ് കുറ്റിയിൽ നേതൃത്വം നൽകി.

അധ്യാപക നിയമനത്തിനുള്ള അപേക്ഷ

തിരുവനന്തപുരം മേജർ അതിഭദ്രാസനത്തിലെ എയ്ഡഡ് സ്കൂളുകളിൽ (MSC Schools) ഭാവിയിൽ വരുന്ന ഒഴിവുകളിലേക്ക് തിരുവനന്തപുരം മേജർ അതിഭദ്രാസനത്തിലെ ഇടവകകളിൽ നിന്നുള്ള യോഗ്യരായ ഉദ്യോഗാർത്ഥികളിൽ നിന്നും 2019 മാർച്ച് 6-ാം തീയതി മുതൽ പട്ടം കറസ്പോണ്ടന്റ് ഓഫീസിൽ അപേക്ഷ സ്വീകരിക്കുന്നതാണ്. അധ്യാപക നിയമനത്തിന് സർക്കാർ നിശ്ചയിച്ചിട്ടുള്ള ടെസ്റ്റ് യോഗ്യതയുള്ളവർ (NET, SET, K.TET, M.Ed., M.Phil., Etc.) മാത്രമേ അപേക്ഷിക്കേണ്ടതുള്ളൂ. അപേക്ഷ ഫോറം 2019 മാർച്ച് 6 മുതൽ പട്ടം സെന്റ് മേരീസ് ക്യാമ്പസിലെ സമന്വയ പാസ്റ്ററൽ സെന്ററിലുള്ള കറസ്പോണ്ടന്റ് ഓഫീസിൽ ലഭ്യമാണ്. നേരത്തെ അപേക്ഷിച്ചിട്ടുള്ളവരിൽ ടെസ്റ്റ് യോഗ്യതയുള്ളവർ 2019 മാർച്ച് 31-ന് മുൻപായി ഓഫീസുമായി ബന്ധപ്പെട്ട് അപേക്ഷകൾ പുതുക്കേണ്ടതും പുതിയ നമ്പർ സ്വീകരിക്കേണ്ടതുമാണ്. അപേക്ഷയിൽ ന്യൂനതയുള്ളതും മുഴുവൻ പൂരിപ്പിക്കാത്തതുമായ അപേക്ഷകൾ രജിസ്റ്റർ ചെയ്യുന്നതല്ലായെന്നറിയിക്കുന്നു.

മോൺ. ഡോ. വർക്കി ആറ്റുപുറത്ത്
വികാരി ജനറാൾ & കറസ്പോണ്ടന്റ്

SPECIAL APPOINTMENTS

Rev. Fr. Jacob Elampalloor

- Secretary to His Beatitude

Rev. Fr. Anu Jose Kunnil

- Procurator, St. Aloysius Minor Seminary

APPOINTMENT - PARISHES

Rev. Fr. Adarsh Kumbalath

● Karette (R)*

● Manjappara

Rev. Fr. Anu Jose Kunnil

● Ottakombu

Rev. Fr. Geevarghese Maniparampil

● Nilamel (R)

● Dharpakadu

● Thattathumala

Rev. Fr. George Bhattasseril

● Chepra (R)

● Vilangara

● Vappala

Rev. Fr. George Kaimalayil

● Cathedral (Associate)

Rev. Fr. George Thannimmoottil

● Podiyattuville (R)

● Ambalakkara

● Kokkadu

Rev. Fr. Gregorios Koickaleth OIC

● Nedumon

Rev. Fr. John Kallumpurath

● Karavoor (R)

● Elikattoor

Rev. Fr. Koshy Chirakarott

● Kavadithala

● Manalayam

Rev. Fr. Paul Vilayil

● Chempanaruvi (R)

● Cherukadavu

Rev. Fr. Samuel Edamannil

● Kadakkamon (R)

Rev. Fr. Samuel Paravila

● Panayam

● Vayala

Edamulackal (R)

*Residence

Rev. Fr. Thomas Kakkanatt	● Pattazhy East (R)
	● Eruppakuzhi
Rev. Fr. Thomas Kizhakkumkara	● Punnala
Rev. Fr. Thomas Kuttiyil	● Mylom (R)

APPOINTMENTS OF NEW PRIESTS

Rev. Fr. Aby Attupurayil	● Eparchy of Parassala
Rev. Fr. Abraham Muruppel	● Eparchy of Parassala
Rev. Fr. Cyril Mavinazhikath	● Eparchy of Parassala
Rev. Fr. George Kurakkott	● Eparchy of Parassala
Rev. Fr. Joshua Manimalaparambil	● Exarchate of Pune
Rev. Fr. Justin Kuzhivilayil	● Exarchate of Pune
Rev. Fr. Mathai Mundaplackal	● Eparchy of Gurgaon
Rev. Fr. Varghese Pullumvila Thekkethil	● Eparchy of Parassala

CHANGE OF ADDRESS

Rev. Fr. Thomson Pazhayachirapeedikayil
 Bruchguasse 14
 53894, Mecherich
 Germany.

Rev. Fr. George Kaimalayil
 St. Mary's Cathedral, Pattom
 Trivandrum - 695 004

Rev. Fr. Anu Jose Kunnil
 St. Aloysius Minor Seminary
 Kesavadasapuram, Pattom P.O.
 Trivandrum - 695 004

Rev. Fr. Thomas Kakkanatt
 St. Mary's Malankara Syrian Catholic Church
 Pattazhi P.O., Kottarakara (Via),
 Kollam - 691 522

Rev. Fr. Thomas Kizhakkumkara
St. George Malankara Syrian Catholic Church
Punnala P.O., Punalur
Kollam - 691 305

Rev. Fr. Samuel Edamannil
St. James Malankara Syrian Catholic Church
Kadackamon, Pathanapuram P.O.
Kollam - 691 522

Rev. Fr. George Bhattasseril
St. Mary's Malankara Syrian Catholic Church
Chepra P.O., Pallimukku, Kottarakara
Kollam - 691 520

Rev. Fr. Samuel Paravila
St. Thomas Malankara Syrian Catholic Church
Edamulackal P.O.
Kollam - 691 321

Rev. Fr. Geevarghes Maniparambil
St. Mary's Malankara Syrian Catholic Church
Nilamel P.O., Kollam - 691 535

Rev. Fr. John Kallumpurath
St. Mary's Malankara Syrian Catholic Church
Karavoor P.O., Piravanthoor
Kollam - 689 696

Rev. Fr. Thomas Kuttiyil
Sacred Heart Malankra Syrian Catholic Church,
Pallickal P.O., Mylom, Kottarakara
Kollam Dt. - 691 566

Rev. Fr. Adarsh Kumbalath
Holy Family Malankara Syrian Catholic Church,
Karettu, Pulimath P.O.,
Trivandrum - 695 612

Rev. Fr. Paul Vilayil Puthenveetil
St. George Malankra Syrian Catholic Church,
Chempanaruvi P.O., Piravanthoor,
Kollam - 689 696

Rev. Fr. George Thannimoottil
St. Mary's Malankra Syrian Catholic Church,
Podiyattuvara, Thalachira P.O.,
Kollam Dt.



വിശ്വാസപരിശീലന കാര്യാലയം

എം.സി.സി.എൽ. ദിനം

2019 ഫെബ്രുവരി 10-ന് എം.സി.സി.എൽ. ദിനമായി മലങ്കര സുറിയാനി കത്തോലിക്കാ സഭ ആചരിക്കുന്നു. എം.സി.സി.എൽ. ന്റെ യൂണിറ്റ് നമ്മുടെ എല്ലാ ഇടവകകളിലും 2019 ഫെബ്രുവരി 10-നകം ഉണ്ടാകണമെന്ന് അഭ്യർത്ഥിക്കുന്നു. ഇതിന്റെ പ്രാരംഭമായി നൽകിയിട്ടുള്ള നിർദ്ദിഷ്ടഫോമിൽ 12-ാം ക്ലാസ്സോ അതിൽ താഴെയോ പഠിക്കുന്ന എല്ലാ കുട്ടികളുടേയും, തിരഞ്ഞെടുക്കപ്പെട്ട യൂണിറ്റ് ഭാരവാഹികളുടേതുമായ ലിസ്റ്റ് അതിഭദ്രാസന സഭാസംസ്കൃതി കാര്യാലയത്തിൽ എത്തിക്കാത്തവർ എത്രയും വേഗം എത്തിക്കണമെന്ന് അറിയിക്കുന്നു.

മലങ്കര ബൈബിൾ ഓറിയന്റേഷൻ ക്യാമ്പ് (എം.ബി.ഒ.സി.)

മലങ്കര സുറിയാനി കത്തോലിക്കാ സഭയുടെ വിശ്വാസ പരിശീലന കാര്യാലയത്തിന്റെ നേതൃത്വത്തിലുള്ള എം.ബി.ഒ.സി. നടത്തുവാൻ താൽപര്യമുള്ള ഇടവകകൾ അതിഭദ്രാസന സഭാസംസ്കൃതി കാര്യാലയത്തിൽ ബുക്ക് ചെയ്യുന്നതോടൊപ്പം

ആവശ്യമുള്ള പുസ്തകങ്ങളുടെ എണ്ണവും ബാഡ്ജുകളുടെ എണ്ണവും അറിയിക്കേണ്ടതാണ്. എം.ബി.ഒ.സി. യുടെ തീയതികൾ പിന്നീട് അറിയിക്കുന്നതാണ്.

സണ്ടേസ്കൂൾ X, XII ക്ലാസ്സുകളിലെ രജിസ്ട്രേഷൻ

2018-19 അധ്യയന വർഷത്തെ X, XII ക്ലാസ്സുകളിലെ വാർഷിക പരീക്ഷ ഫീസോടുകൂടി രജിസ്റ്റർ ചെയ്യുവാനുള്ള അവസാന തീയതി ജനുവരി 31 വരെയായിരുന്നു. ഇനിയും രജിസ്റ്റർ ചെയ്യാത്തവർ എത്രയും വേഗം ചെയ്യണമെന്ന് ഓർമ്മിപ്പിക്കുന്നു.

രണ്ടാം സെമസ്റ്റർ പരീക്ഷ

2018-2019 അധ്യയന വർഷത്തിലെ രണ്ടാം സെമസ്റ്റർ പരീക്ഷ ഏപ്രിൽ 7-ാം തീയതി ഞായറാഴ്ച ഉച്ചയ്ക്കു ശേഷം 2 മണി മുതൽ 4 മണി വരെ അതാത് ഇടവകകളിൽ വച്ച് നടത്തപ്പെടുന്നതാണ്.

സന്മാർഗ്ഗ പാഠപുസ്തകങ്ങൾ

കെ.സി.ബി.സി. തയ്യാറാക്കിയ സന്മാർഗ്ഗ പാഠപുസ്തകങ്ങൾ (മലയാളം/ഇംഗ്ലീഷ്) വരുന്ന അധ്യയനവർഷത്തേയ്ക്ക് ആവശ്യമുള്ള സ്കൂളുകൾ എത്രയും വേഗം കാര്യാലയവുമായി ബന്ധപ്പെടേണ്ടതാണ്.



എം.സി.വൈ.എം

വാർഷിക സെനറ്റ് സമ്മേളനം

2019 ജനുവരി 5, 6 തീയതികളിൽ നെടുമങ്ങാട് വൈദിക ജില്ലയുടെ ആതിഥേയത്വത്തിൽ വെള്ളൂർക്കോണം വിമല ഇംഗ്ലീഷ് വിദ്യാലയത്തിൽ വച്ച് തിരുവനന്തപുരം മേജർ അതിഭദ്രാ സനത്തിന്റെ വാർഷിക സെനറ്റ് സമ്മേളനം നടത്തപ്പെട്ടു. കഴിഞ്ഞ ഒരു വർഷക്കാലത്തെ പ്രവർത്തനങ്ങൾ വിലയിരുത്തുന്നതിനും അടുത്ത ഒരു വർഷക്കാലത്തെ കർമ്മപരിപാടികളെക്കുറിച്ച് ചർച്ച

ചെയ്യുന്നതിനും വേണ്ടി നടത്തപ്പെട്ട സെനറ്റ് സമ്മേളനം യുവജന കമ്മീഷൻ ചെയർമാൻ അഭിവന്ദ്യ വിൻസെന്റ് മാർ പൗലോസ് മെത്രാപ്പോലീത്താ ഉദ്ഘാടനം ചെയ്തു. ബ്രദർ ജോസഫ് ദാസൻ ക്ലാസുകൾക്ക് നേതൃത്വം നൽകി. മേജർ അതിഭദ്രാസന സമിതിയിലെയും 9 വൈദികജില്ലകളിലെയും പ്രവർത്തക സമിതി അംഗങ്ങൾ പങ്കെടുത്ത യോഗത്തിൽ 2018 പ്രവർത്തന വർഷത്തെ റിപ്പോർട്ടുകൾ അവതരിപ്പിച്ചു.

സുവർണ്ണ ജൂബിലി സമാപനം

എം.സി.വൈ.എം. സഭാതല സമിതിയുടെ നേതൃത്വത്തിൽ 2019 ജനുവരി 19, 20 തീയതികളിൽ മാവേലിക്കര ഭദ്രാസനത്തിലെ പുന്നമുട് സെന്റ് മേരീസ് കത്തീഡ്രൽ ദൈവാലയത്തിൽ നടത്തപ്പെട്ട യുവജന സംഗമത്തിൽ തിരുവനന്തപുരം മേജർ അതിഭദ്രാസനത്തിലെ വിവിധ വൈദികജില്ലകളിൽ നിന്നായി 650-ഓളം യുവജനങ്ങൾ പങ്കെടുത്തു.

കർമ്മപദ്ധതി ഉദ്ഘാടനം

തിരുവനന്തപുരം മേജർ അതിഭദ്രാസനത്തിന്റെ 2019 പ്രവർത്തനവർഷത്തിലെ കർമ്മപദ്ധതി ഉദ്ഘാടനം 2019 ഫെബ്രുവരി 3-ാം തീയതി ഉച്ചയ്ക്ക് 1.00 മണി മുതൽ ആയുർ വൈദികജില്ലയുടെ ആതിഥേയത്വത്തിൽ ഇടമുളയ്ക്കൽ സെന്റ് തോമസ് മലങ്കര സുറിയാനി കത്തോലിക്കാ ദൈവാലയത്തിൽ വെച്ച് നടത്തപ്പെടുന്നു. കർമ്മപദ്ധതിയുടെ ഉദ്ഘാടനം പാറശ്ശാല ഭദ്രാസനാധ്യക്ഷൻ അഭിവന്ദ്യ തോമസ് മാർ യൗസേബിയോസ് മെത്രാപ്പോലീത്താ നിർവ്വഹിക്കുന്നതാണ്.

അഭിനന്ദനങ്ങൾ

എം.സി.വൈ.എം. സഭാതലസമിതി വൈസ് പ്രസിഡന്റായി തെരഞ്ഞെടുക്കപ്പെട്ട തിരുവനന്തപുരം മേജർ അതിഭദ്രാസന സഭാതല സിൻഡിക്കേറ്റ് രജണിത ആർ. ജെ. യ്ക്കും കെ.സി.വൈ.എം. സംസ്ഥാന സമിതി ട്രഷററായി തിരഞ്ഞെടുക്കപ്പെട്ട കെ.സി.വൈ.എം. സിൻഡിക്കേറ്റ് ഷാരോൺ റെജി കോശിക്കും തിരുവനന്തപുരം മേജർ അതിഭദ്രാസന സമിതിയുടെ അഭിനന്ദനങ്ങൾ.



മലങ്കര സോഷ്യൽ സർവ്വീസ് സൊസൈറ്റി

സിനഡൽ കമ്മീഷൻ മീറ്റിംഗ്

മലങ്കര സുറിയാനി കത്തോലിക്കാ സഭയുടെ സോഷ്യൽ സർവ്വീസിന്റെ സിനഡൽ കമ്മീഷൻ മീറ്റിംഗ് ജനുവരി 2-ന് കാതോലിക്കേറ്റ് സെന്ററിൽ വെച്ചു നടന്നു. എം.എസ്സ്.എസ്സ്.എസ്സ്. ഡയറക്ടർ റവ. ഫാ. തോമസ് മുകുളംപുറത്ത് പങ്കെടുത്തു.

അഡ്വക്കസി-നെറ്റ് വർക്കിംഗ് പരിശീലനം

2019 ജനുവരി 4, 5 തീയതികളിൽ വയനാട് ശ്രേയസ്സിൽ വെച്ചു നടന്ന അഡ്വക്കസി നെറ്റ് വർക്കിംഗ് പരിശീലന പരിപാടിയിൽ എം.എസ്സ്.എസ്സ്.എസ്സ്.-നെ പ്രതിനിധീകരിച്ച് ചീഫ് പ്രോഗ്രാം കോർഡിനേറ്റർ ശ്രീ. ബിജോയ് ജോസഫ് പങ്കെടുത്തു.

DDU - GK Y ട്രെയിനിംഗ്

2019 ജനുവരി 5-ാം തീയതി കുടുംബശ്രീ സ്റ്റേറ്റ് മിഷനിൽ വെച്ചു നടന്ന DDU - GK Y MIS (Management Information System) ട്രെയിനിംഗിൽ എം.എസ്സ്.എസ്സ്.എസ്സ്. ൽ നിന്നും ശ്രീമതി ജിൻസി എസ്.എസ്., ശ്രീ. ജിജേഷ് മോൻ എന്നിവർ പങ്കെടുത്തു.

വെള്ളപ്പൊക്ക ദുരിതാശ്വാസ പദ്ധതി

2019 ജനുവരി 7-ന് കാരിത്താസ് ഇന്ത്യ - പ്രോജക്ട് നടത്തിപ്പ് സംബന്ധിച്ച മാർഗ്ഗനിർദ്ദേശങ്ങൾ ചർച്ച ചെയ്യുന്നതിന് പ്രോഗ്രാം മാനേജർ ലറീന ഫെർണാണ്ടസ് എം.എസ്സ്.എസ്സ്.എസ്സ്. ഓഫീസിൽ സന്ദർശനം നടത്തി നിർദ്ദേശങ്ങൾ നൽകി.

വാർഷിക ആസൂത്രണ മീറ്റിംഗ്

ജനുവരി 14-ാം തീയതി സ്രോതസ്സിൽ വെച്ചു സ്റ്റാഫ് മീറ്റിംഗ് നടത്തുകയും പ്രസ്തുത മീറ്റിംഗിൽ വാർഷിക പരിപാടികളുടെ ആസൂത്രണ റിപ്പോർട്ട് ചർച്ച ചെയ്യുകയും പ്രവർത്തനങ്ങളുടെ വിപലിരുത്തൽ നടത്തുകയും മീറ്റിംഗ് റവ. ഫാ. തോമസ് മുകുളം

പുറത്ത് അധ്യക്ഷത വഹിച്ചു. എം. എസ്സ്. എസ്സ്. എസ്സ്. ചീഫ് പ്രോഗ്രാം കോർഡിനേറ്റർ ശ്രീ. ബിജോയ് ജോസഫ് വാർഷിക ആസൂത്രണ പരിപാടികൾക്ക് നേതൃത്വം നൽകുകയും ചെയ്തു.

പരിവർത്തൻ - 2019

2019 ജനുവരി 21-ന് സിനഡൽ കമ്മീഷൻ സെക്രട്ടറി റവ. ഫാ. ഗീവർഗ്ഗീസ് നെടുംപുറത്തിന്റെ നേതൃത്വത്തിൽ പരിവർത്തൻ 2019 പരിപാടിയുടെ ചർച്ച എം.എസ്സ്.എസ്സ്. എസ്സ്.ൽ വെച്ചു നടത്തി.

ഉത്പാദക കോ-ഓപ്പറേറ്റീവ് സൊസൈറ്റി

2019 ജനുവരി 23-ാം തീയതി ഇളമാട് കേന്ദ്രീകരിച്ച് ഉത്പാദക സംരംഭകരുടെ കൂട്ടുത്തരവാദിത്വ സംഘടനകളും അതിന്റെ ഉപരിഘടകമായി കോ-ഓപ്പറേറ്റീവ് സൊസൈറ്റി രൂപീകരിക്കുന്നതിനും മീറ്റിംഗ് നടത്തി. പ്രസ്തുത മീറ്റിംഗിൽ റവ. ഫാ. ഡാനിയേൽ കല്ലുവിള അധ്യക്ഷനായിരുന്നു. എം. എസ്സ്.എസ്സ്.എസ്സ്. കോർഡിനേറ്റർമാരായ ശ്രീ. ബിജോയ് ജോസഫ്, ശ്രീ. ജോർജ്ജ് ദാനിയേൽ എന്നിവർ ചർച്ചകൾക്ക് നേതൃത്വം നൽകി.

SAFP കോർഡിനേറ്റർ ട്രെയിനിംഗ്

2019 ജനുവരി 24-ാം തീയതി SAFP യുടെ കാലടിയിലുള്ള ഓഫീസിൽ വെച്ചു നടന്ന കോർഡിനേറ്റർ ട്രെയിനിംഗ് പരിപാടിയിൽ എം.എസ്സ്.എസ്സ്.എസ്സ്. ന്റെ പുതിയ SAFP കോർഡിനേറ്റർ ശ്രീമതി ജിയാരാജ് പങ്കെടുത്തു.

സെൻസ് ഇന്റർനാഷണൽ ബധിരാന്ധത പദ്ധതി

2019 ജനുവരി 21 മുതൽ 25 വരെ സെൻസ് ഇന്റർനാഷണൽ ഓഫീസ് ഹൈദരാബാദിൽ നിന്നും അസിസ്റ്റന്റ് പ്രോഗ്രാം മാനേജർ ശ്രീ. ശ്രീനിവാസൻ എം.എസ്സ്.എസ്സ്.എസ്സ്.-ൽ ബധിരാന്ധത പദ്ധതിയുടെ വിലയിരുത്തൽ നടത്തി മാർഗ്ഗനിർദ്ദേശങ്ങൾ നൽകുകയും, ഈ പദ്ധതിയിലുള്ളവരുടെ ഭവനങ്ങൾ സന്ദർശിക്കുകയും പ്രോഗ്രാം കോർഡിനേറ്റർ ശ്രീ. എബിൻ എസ്. നേതൃത്വം നൽകുകയും ചെയ്തു.

CBDRM റിവ്യൂ മീറ്റിംഗ്

2019 ജനുവരി 25-ാം തീയതി തിരുവനന്തപുരം മുൻസിപ്പൽ കോർപ്പറേഷനിൽ വെച്ചു നടത്തിയ സാമൂഹികാധിഷ്ഠിത ദുരന്ത ലഘൂകരണ പദ്ധതിയുടെ റിവ്യൂ മീറ്റിംഗ് നടന്നു. ബഹു. മേയർ ശ്രീ. വി.കെ. പ്രശാന്ത് അദ്ധ്യക്ഷനായിരുന്നു. എം.എസ്സ്.എസ്സ്.എസ്സ്. കോർഡിനേറ്റർമാരായ ശ്രീ. ബിജോയ് ജോസഫ്, ശ്രീ. ജോർജ്ജ് ദാനിയേൽ എന്നിവർ പ്രസ്തുത മീറ്റിംഗിൽ പങ്കെടുത്തു.

SAFP കുടുംബ സഹായ പദ്ധതി

SAFP കുടുംബ പദ്ധതിയിൽ നിന്നും ജനുവരി 25-ാം തീയതി വിവിധ തൊഴിൽ പദ്ധതികൾക്കു വേണ്ടി ബാലരാമപുരം റീജണലിലെ 15 കുടുംബങ്ങൾക്ക് ധനസഹായം നൽകി.

SAFP ഭവന പദ്ധതി

2019 ജനുവരി 29-ന് SAFP യുടെ ഭവന പദ്ധതിയുടെ ഭാഗമായി പുതിയ വീടുകൾ പണിയുന്നതിനു വേണ്ടിയുള്ള അർഹരായ വരെ കണ്ടെത്താൻ സേവ് എ ഫാമിലി പ്ലാൻ കേന്ദ്രത്തിൽ നിന്നും ശ്രീ. ജോബി സന്ദർശനം നടത്തുകയും അതിന് മാർഗ്ഗ നിർദ്ദേശം നൽകുകയും ചെയ്തു.

LF പദ്ധതി മീറ്റിംഗ്

ജനുവരി 31-ന് LF (Liliane Fonds) പദ്ധതിയുടെ ഡയറക്ടർ മീറ്റിംഗ് കോട്ടയത്തു വെച്ചു നടത്തി. എം.എസ്സ്.എസ്സ്.എസ്സ്. ഡയറക്ടർ റവ. ഫാ. തോമസ് മുകുളംപുറത്ത് പങ്കെടുത്തു.

വിവിധ ധനസഹായങ്ങൾ

കുടുംബ സഹായ പദ്ധതിയിൽ 15 കുടുംബങ്ങൾക്ക് 1,61,000 രൂപയും
ഇൻഷുറൻസ് വഴിയുള്ള മരണാനന്തര സഹായമായി 5 കുടുംബങ്ങൾക്ക് 83,500 രൂപയും
വൈദ്യ സഹായങ്ങളും, മറ്റു സഹായവുമായി 18,000 രൂപയും നൽകി.



മലങ്കര കാത്തലിക് അസോസിയേഷൻ

മേജർ അതിഭദ്രാസന വാർഷിക അസംബ്ലിയും തെരഞ്ഞെടുപ്പും

മലങ്കര കാത്തലിക് അസോസിയേഷൻ 2018-ലെ വാർഷിക അസംബ്ലിയും 2019-20 വർഷത്തെ ഭാരവാഹികളുടെ തെരഞ്ഞെടുപ്പും 2019 ജനുവരി 12-ാം തീയതി രാവിലെ ഒൻപതു മണിക്ക് ആയുർ മലങ്കര സുറിയാനി കത്തോലിക്കാ ദൈവാലയത്തിൽ നടന്നു. മേജർ അതിഭദ്രാസന പ്രസിഡന്റ് ശ്രീ. ജെ. ക്രിസ്തുദാസിന്റെ അധ്യക്ഷതയിൽ കൂടിയ വാർഷിക അസംബ്ലി ആയുർ വൈദികജില്ലാ വികാരി വെരി റവ. ഫാ. വിൻസന്റ് ചരുവിള ഉദ്ഘാടനം ചെയ്തു. എം.സി.എ. അതിഭദ്രാസന ഡയറക്ടർ വെരി റവ. ഫാ. ഗീവർഗീസ് നെടിയത്ത് ആമുഖസന്ദേശം നൽകി. സഭാതല പ്രസിഡന്റ് ശ്രീ. മോൻസൻ കെ. മാത്യു, അഞ്ചൽ ജില്ലാ ഡയറക്ടർ റവ. ഫാ. ജോൺ കാരവിള എന്നിവർ ആശംസകൾ അർപ്പിച്ചു. ജനറൽ സെക്രട്ടറി ശ്രീമതി ജെസ്സി ദിലീപ് സ്വാഗതവും സെക്രട്ടറി ശ്രീ. കെ.റ്റി. തോമസ് നന്ദിയും രേഖപ്പെടുത്തി. തുടർന്ന് ജില്ലകളുടെ റിപ്പോർട്ടും കണക്കും അവതരിപ്പിച്ചു. മേജർ അതിഭദ്രാസന റിപ്പോർട്ടും കണക്കും പാസ്സാക്കി. മേജർ അതിഭദ്രാസന ഡയറക്ടറുടെ നേതൃത്വത്തിൽ 2019-20 വർഷത്തേക്കുള്ള ഭാരവാഹികളെ തെരഞ്ഞെടുത്തു. പ്രസിഡന്റ് - ശ്രീ. മോനി ഏഴംകുളം (അടുർ), വൈസ് പ്രസിഡന്റുമാർ - ശ്രീ. ജോയ് തോമസ് (കിളിമാനൂർ), ശ്രീമതി ലേഖ രാജു (കഴക്കൂട്ടം), ജനറൽ സെക്രട്ടറി - ശ്രീ. സാലു പതാലിൽ (തിരുവനന്തപുരം), സെക്രട്ടറി - ശ്രീ. ഷാഫി വെള്ളൂർക്കോണം (നെടുമങ്ങാട്), ട്രഷറർ - ശ്രീ. സാജൻ തോമസ് (അഞ്ചൽ), സഭാതല അംഗങ്ങൾ - ശ്രീ. ജേക്കബ് കളപ്പുരയ്ക്കൽ (ആയുർ), ശ്രീ. റെജിമോൻ വർഗ്ഗീസ് (കൊട്ടാരക്കര), ശ്രീമതി ജോളി ചാക്കോ (പുനലൂർ), എക്സിക്യൂട്ടീവ് അംഗങ്ങൾ - ശ്രീ. ജെ. ക്രിസ്തുദാസ്

(നെടുമങ്ങാട്), ഡോ. കെ. വി. തോമസുകുട്ടി (അഞ്ചൽ), ശ്രീ. ജോൺ മാത്യു (തിരുവനന്തപുരം), അഡ്വ. വൽസ ജോൺ (തിരുവനന്തപുരം) മാനേജിംഗ് കമ്മിറ്റി അംഗങ്ങൾ - ശ്രീ. സാംമോൻ (അടൂർ), ശ്രീ. ജോമി തോമസ് (കൊട്ടാരക്കര), ശ്രീ. സുനുമോൻ ബേബി (പുന്നലൂർ), ശ്രീ. ജൂബി തോമസ് (ആയൂർ), ശ്രീ. ബിജു എം. (കഴക്കൂട്ടം), ശ്രീമതി പ്രിൻസി ടോം (അടൂർ), ശ്രീമതി വൽസമ്മ പാപ്പച്ചൻ (കൊട്ടാരക്കര), ശ്രീമതി ജെസി ജോസ് (കിളിമാനൂർ), ശ്രീമതി സിന്ധു എ. (നെടുമങ്ങാട്).

അത്യഭിവന്ദ്യ കാതോലിക്കാബാവായുമായി കൂടിക്കാഴ്ചയും സത്യപ്രതിജ്ഞയും

തെരഞ്ഞെടുക്കപ്പെട്ട ഭാരവാഹികൾ, എക്സിക്യൂട്ടീവ് അംഗങ്ങൾ, മാനേജിംഗ് കമ്മിറ്റി അംഗങ്ങൾ ഇവരുടെ സത്യപ്രതിജ്ഞയും രക്ഷാധികാരിയുമായുള്ള കൂടിക്കാഴ്ചയും 30.01.2019 ബുധനാഴ്ച ഉച്ചയ്ക്കുശേഷം 3.00 മണിക്ക് തിരുസന്നിധിയിൽ വെച്ച് നടന്നു. തുടർന്ന് രക്ഷാധികാരി അത്യഭിവന്ദ്യ ബസേലിയോസ് കർദ്ദിനാൾ ക്ലീമിസ് കാതോലിക്കാബാവ തിരുമേനി തിരുവനന്തപുരം മേജർ അതിഭദ്രാസനത്തിലെ എം.സി.എ. പ്രവർത്തനങ്ങളെക്കുറിച്ച് മാർഗ്ഗനിർദ്ദേശം നൽകി. രണ്ടര മണിക്കൂർ നീണ്ടുനിന്ന ഈ കൂടിക്കാഴ്ച മലങ്കര സുറിയാനി കത്തോലിക്കാ സഭയുടെ മുഖ്യ ധാരയിൽ പ്രവർത്തിക്കേണ്ട മലങ്കര കാത്തലിക് അസോസിയേഷന്റെ പുതിയ ഭാരവാഹികളെ സംബന്ധിച്ച് അവിസ്മരണീയമായ ഒന്നായിരുന്നു. തുടർന്ന് സമന്വയ പാസ്റ്ററൽ സെന്ററിലുള്ള എം.സി.എ. ഓഫീസിൽ വന്ന് പ്രഥമ മാനേജിംഗ് കമ്മിറ്റി കൂടി. അതിനുശേഷം അഭിവന്ദ്യ പിതാക്കൻമാരുടെ കബറിക്കലെത്തി പ്രാർത്ഥിച്ച് അനുഗ്രഹം പ്രാപിച്ച് മടങ്ങി.

ആദരാജ്ഞലികൾ

ശ്രീ. വർഗ്ഗീസ് വല്ലുചാങ്ങവീട്ടിൽ (77)

തിരുവനന്തപുരം മേജർ അതിഭദ്രാസനാംഗമായ റവ. ഫാ. ഗീവർഗ്ഗീസ് വല്ലുചാങ്ങവീട്ടിലിന്റെ വത്സല പിതാവ് ശ്രീ. വർഗ്ഗീസ് വല്ലുചാങ്ങവീട്ടിൽ (77) 2019 ജനുവരി 10-ന് നിര്യാതനായി. ശവസംസ്കാരശുശ്രൂഷകൾ 2019 ജനുവരി 11-ന് അഭിവന്ദ്യ സാമൂവൽ മാർ ഐറേനിയോസ് തിരുമേനിയുടെയും മുഖ്യകാർമ്മികത്വത്തിൽ തട്ടയിൽ ലൂർദ്ദഗിരി മലങ്കര സുറിയാനി കത്തോലിക്കാ ദൈവാലയത്തിൽ നടന്നു. അത്യഭിവന്ദ്യ കാതോലിക്കാബാവ തിരുമേനി ഭവനത്തിലെത്തി അനുശോചനം അറിയിക്കുകയും ശുശ്രൂഷയ്ക്ക് നേതൃത്വം നൽകുകയും ചെയ്തു.

തിരുവനന്തപുരം മേജർ അതിഭദ്രാസനത്തിന്റെ ആദരാജ്ഞലികൾ

കുടുംബ പ്രേഷിത കാര്യാലയം

വിവാഹ ഒരുക്ക സെമിനാർ

- | | | |
|-------------------------|---|---|
| 2019 ഫെബ്രുവരി 8, 9, 10 | - | മാർ ഗ്രിഗോറിയോസ് റിന്യൂവൽ സെന്റർ, നാലാഞ്ചിറ |
| 2019 മാർച്ച് 8, 9, 10 | - | മാർ ഗ്രിഗോറിയോസ് റിന്യൂവൽ സെന്റർ, നാലാഞ്ചിറ |

ഇടയനാളാഗമം
ജനുവരി 2019
(പ്രധാന പരിപാടികൾ)

ജനുവരി 1

വൈകുന്നേരം 5.00-ന് സെന്റ് അലോഷ്യസ് മൈനർ സെമിനാരിയുടെ ചാപ്പലിന്റെ മൂറോൻ കുദാശയുടെ ആദ്യഭാഗത്തിന് മുഖ്യകാർമ്മികത്വം വഹിച്ചു.

ജനുവരി 2

രാവിലെ 7.00-ന് നാമഹേതുക തിരുനാളിൽ കത്തീഡ്രലിൽ വി. കുർബാനയ്ക്ക് മുഖ്യകാർമ്മികത്വം വഹിച്ചു.

തുടർന്ന് സെന്റ് മേരീസ് സ്കൂൾ ഓഡിറ്റോറിയത്തിൽ അഭിവന്ദ്യ പിതാക്കന്മാരോടും ബഹു. വൈദികരോടും സന്യസ്തരോടും അല്പമായ പ്രതിനിധികളോടൊപ്പം പ്രഭാതഭക്ഷണത്തിൽ പങ്കുചേർന്നു.

രാവിലെ 11.00-ന് സെന്റ് അലോഷ്യസ് മൈനർ സെമിനാരിയുടെ ചാപ്പലിന്റെ മൂറോൻ കുദാശയുടെ രണ്ടാം ഭാഗത്തിന് മുഖ്യകാർമ്മികത്വം വഹിച്ചു.

ജനുവരി 3

രാവിലെ 6.30-ന് സെന്റ് അലോഷ്യസ് മൈനർ സെമിനാരിയിൽ വി. കുർബാന അർപ്പിച്ച് വചനസന്ദേശം നൽകി.

ജനുവരി 4-9

ജർമ്മനിയിലെ കൊളോൺ അതിരൂപത സന്ദർശിച്ച് ദനഹാ പെരുന്നാളിൽ മുഖ്യാതിഥിയായി പങ്കെടുത്ത് കൊളോൺ കത്തീഡ്രൽ ദൈവാലയത്തിൽ വി. കുർബാന അർപ്പിച്ചു.

ജർമ്മനിയിലെ കമ്മ്യൂണിയോ ഇൻ ക്രിസ്തോയുടെ മദർ ഹൗസ് സന്ദർശിച്ചു.

ജനുവരി 10

രാവിലെ 11.00-ന് പുകാവ് ദൈവാലയത്തിൽ കാർമ്മൽ മിനി സ്ത്രീസ് അംഗമായ ബ്രദർ പോൾസന്റെ മകൾ ഹന്നയുടെയും ഗ്ളെയിസ് ജോയിയുടെയും വിവാഹം ആശീർവദിച്ചു.

ജനുവരി 11

മേജർ അതിഭദ്രാസനത്തിലെ സുവിശേഷസംഘത്തിന്റെ ഏഴാം ബാച്ചിന്റെ പരിശീലന പരിപാടിയിൽ പങ്കെടുക്കുന്ന അംഗങ്ങളെ കാതോലിക്കേറ്റ് സെന്ററിൽ സന്ദർശിച്ച് സന്ദേശം നൽകി.

ഉച്ചയ്ക്ക് 2.00-ന് മേജർ അതിഭദ്രാസനാംഗമായ റവ. ഫാ. ഗീവർഗ്ഗീസ് വല്ലുചാങ്ങവീട്ടിലിന്റെ വത്സലപിതാവിന്റെ മരണത്തിൽ ഭവനത്തിലെത്തി പ്രാർത്ഥിച്ചു.

ജനുവരി 12

രാവിലെ 6.00-ന് നിലമ്പൂർ കൺവെൻഷനിൽ സംബന്ധിച്ച് വി. കുർബാന അർപ്പിച്ച് വചനസന്ദേശം നൽകി.

ജനുവരി 13

ഉച്ചയ്ക്ക് 2.00-ന് രാമപുരം സെന്റ് അഗസ്റ്റിൻസ് ദൈവാലയ കൂദാശയിൽ സംബന്ധിച്ചു.

ജനുവരി 14

രാവിലെ 11.00-ന് മുവാറ്റുപുഴ-നീറാമുകൾ ദൈവാലയത്തിൽ എം.സി.വൈ.എം. സഭാതല പ്രസിഡന്റ് ടിനു കുര്യാക്കോസിന്റെയും അജ്ഞാനയുടെയും വിവാഹം ആശീർവദിച്ചു.

വൈകുന്നേരം 5.00-ന് ചുനക്കര ചെറുപുഷ്പ ബഥനി സ്കൂളിന്റെ വാർഷികത്തിലും ബഥനി സന്ന്യാസസമൂഹത്തിന്റെ സെന്റിനറി ആഘോഷങ്ങളിലും മുഖ്യാതിഥിയായി സംബന്ധിച്ച് സന്ദേശം നൽകി.

ജനുവരി 15

രാവിലെ 9.00-ന് തിരുവല്ല കത്തീഡ്രലിൽ ഭാഗ്യസ്ഥരണാർഹനായ ഗീവർഗ്ഗീസ് മാർ ദിവന്നാസിയോസ് തിരുമേനിയുടെ ഒന്നാം ഓർമ്മപ്പെരുന്നാളിൽ വി. കുർബാനയ്ക്ക് പ്രധാന കാർമ്മികത്വം വഹിച്ചു.

ജനുവരി 16

രാവിലെ 11.00-ന് അടുർ തിരുഹൃദയ ദൈവാലയത്തിൽ അലക്സ് വില്ലയിൽ ടിജുവിന്റെയും സ്നേഹയുടെയും വിവാഹം ആശീർവദിച്ചു.

വൈകുന്നേരം 5.00-ന് മാർ ഈവാനിയോസ് കോളേജിൽ റിട്ടേർഡ് ടീച്ചേഴ്സ് അസോസിയേഷന്റെ സംഗമത്തിൽ പങ്കെടുത്തു.

ജനുവരി 17

രാവിലെ 8.00-ന് പൊടയാട്ടുവിള ഇടവകാംഗം ശ്രീ. സജി തുണ്ടിൽപുത്തൻവീട്-ആറ്റുപുരയിലിന്റെ വത്സലമാതാവിന്റെ നിര്യാണത്തിൽ ഭവനത്തിലെത്തി അനുശോചനം അറിയിച്ച് പ്രാർത്ഥിച്ചു.

ഉച്ചയ്ക്ക് സ്നേഹഗിരി സന്യാസിനി സമൂഹത്തിന്റെ മേജർ സുപ്പീരിയറിനെയും പ്രതിനിധികളെയും പട്ടം തിരുസന്നിധി അരമനയിൽ സ്വീകരിച്ചു.

വൈകുന്നേരം 6.00-ന് കത്തീഡ്രലിൽ സന്യാപ്രാർത്ഥനയ്ക്കും ധൂപപ്രാർത്ഥനയ്ക്കും നേതൃത്വം നൽകി.

ജനുവരി 18

രാവിലെ 6.30-ന് പുണ്യശ്ലോകനായ സിറിൽ ബസേലിയോസ് ബാവാ തിരുമേനിയുടെ 12-ാം ഓർമ്മപ്പെരുന്നാളിൽ വി. കുർബാനയ്ക്ക് മുഖ്യകാർമ്മികത്വം വഹിച്ച് വചനസന്ദേശം നൽകി.

രാവിലെ 10.00-ന് പട്ടം സെന്റ് മേരീസ് സ്കൂളിന്റെ വാർഷികം ഉദ്ഘാടനം ചെയ്തു.

ഉച്ചകഴിഞ്ഞ് 2.30-ന് പാളയം സെന്റ് മേരീസ് ബസിലിക്കാ യുടെ നവീകരണ നിർമ്മിതികൾ വിലയിരുത്തി.

ഉച്ചകഴിഞ്ഞ് 3.00-ന് കേരള മുഖ്യമന്ത്രി ബഹു. പിണറായി വിജയനെ സന്ദർശിച്ചു.

ജനുവരി 19

രാവിലെ 10.00-ന് എം.സി.വൈ.എം. ന്റെ സുവർണ്ണ ജൂബിലി സംഗമം ഉദ്ഘാടനം ചെയ്ത് ക്ലാസ്സ് നയിച്ചു.

ജനുവരി 20

രാവിലെ 9.00-ന് ചെറുകടവ് ദൈവാലയത്തിൽ വി. കുർബാന അർപ്പിച്ച് വചനസന്ദേശം നൽകി. പുതുതായി നിർമ്മിച്ച കുരിശി യുടെ കൂദാശയും നിർവ്വഹിച്ചു.

ജനുവരി 21

ഉച്ചകഴിഞ്ഞ് 3.00-ന് കുരിയാ മീറ്റിംഗിന് നേതൃത്വം നൽകി.

ജനുവരി 22-24

ബാംഗ്ലൂർ സെന്റ് ജോൺസ് മെഡിക്കൽ കോളേജിൽ വച്ച് Congregation for Doctrine of Faith -ന്റെ നേതൃത്വത്തിൽ നടന്ന ദൈവശാസ്ത്ര സമ്മേളനത്തിൽ സംബന്ധിച്ചു.

ജനുവരി 25

തിരുവല്ല പുലാത്തീൻ അരമനയിൽ നടന്ന ഇന്റർ ചർച്ച് കൗൺസിലിന്റെ മീറ്റിംഗിൽ സംബന്ധിച്ച് മുഖ്യസന്ദേശം നൽകി.

ജനുവരി 26

രാവിലെ 6.30-ന് കൂടപ്പനക്കുന്ന് ഡി.എം. സിസ്റ്റേഴ്സിന്റെ ജനറലേറ്റിൽ ജൂബിലി ആഘോഷത്തിൽ വി. കുർബാന അർപ്പിച്ച് വചനസന്ദേശം നൽകി.

രാവിലെ 11.00-ന് അഞ്ചൽ ദൈവാലയത്തിൽ മോൺ. ഡോ. ജോൺസൺ കൈമലയിലിന്റെ പൗരോഹിത്യ രജത ജൂബിലിയിൽ സംബന്ധിച്ചു.

ഉച്ചകഴിഞ്ഞ് 3.30-ന് ഇടമുളയ്ക്കൽ സെന്റ് തോമസ് ദൈവാലയത്തിന്റെ കുദാശയ്ക്ക് പ്രധാന കാർമ്മികത്വം വഹിച്ചു.

ജനുവരി 27

രാവിലെ 7.00-ന് ഇടമുളയ്ക്കൽ ദൈവാലയത്തിൽ വി. കുർബാന അർപ്പിച്ച് വചനസന്ദേശം നൽകി.

വൈകുന്നേരം 5.00-ന് തിരുവനന്തപുരം വൈദികജില്ലാ സണ്ടേസ്കൂൾ സമിതിയുടെ ആഭിമുഖ്യത്തിൽ നടന്ന ‘താലന്ത്’ ഉദ്ഘാടനം ചെയ്തു.

ജനുവരി 28

രാവിലെ 10.00-ന് പുത്തൂർ ഭദ്രാസന മന്ദിരം കുദാശ ചെയ്തു.

വൈകുന്നേരം 3.00-ന് കൊടിയമ്പാല ദൈവാലയത്തിന്റെ മൂറോൻ കുദാശയുടെ ആദ്യഭാഗത്തിന് മുഖ്യകാർമ്മികത്വം വഹിച്ചു.

ജനുവരി 29

രാവിലെ 7.00-ന് കൊടിയമ്പാല ദൈവാലയത്തിന്റെ മൂറോൻ കുദാശയുടെ രണ്ടാം ഭാഗത്തിന് ശേഷം വി. കുർബാന അർപ്പിച്ച് വചനസന്ദേശം നൽകി.

ജനുവരി 30

മാവേലിക്കര ഭദ്രാസന ആസ്ഥാനമായ അമലഗിരി അരമനയിൽ എത്തി അഭിവന്ദ്യ ജോഷ്യാ മാർ ഇഗ്നാത്തിയോസ് തിരുമേനിയെ നാമഹേതുക തിരുനാളിന്റെ മംഗളങ്ങൾ അറിയിച്ചു.

ഉച്ചകഴിഞ്ഞ് 3.30-ന് പട്ടം തിരുസന്നിധി അരമനയിൽ വച്ച് എം.സി.എ. യുടെ മേജർ അതിഭദ്രാസനതലത്തിലെ പുതിയ ഭാരവാഹികളുടെ സത്യപ്രതിജ്ഞ അംഗീകരിച്ചു.

വൈകുന്നേരം 6.00-ന് മലങ്കര സുറിയാനി കത്തോലിക്കാ സഭയിലെ വൈദികസംഗമത്തിന്റെ ആലോചനായോഗത്തിന് അദ്ധ്യക്ഷത വഹിച്ചു.

ജനുവരി 31

രാവിലെ 9.00-ന് നാലാഞ്ചിറ സെന്റ് ജോൺസ് മോഡൽ ഹയർസെക്കണ്ടറി സ്കൂളിന്റെ വാർഷികത്തിൽ മുഖ്യാതിഥിയായി സംബന്ധിച്ച് സന്ദേശം നൽകി.

രാവിലെ 11.00-ന് മാർ ഈവാനിയോസ് കോളേജിന്റെ മാനേജ്മെന്റ് കൗൺസിൽ യോഗത്തിന് അദ്ധ്യക്ഷം വഹിച്ചു.

ഉച്ചകഴിഞ്ഞ് 3.00-ന് കൊട്ടാരക്കര കിഴക്കേത്തരുവ് സെന്റ് മേരീസ് സ്കൂളിന്റെ വാർഷികഘോഷത്തിൽ മുഖ്യാതിഥിയായി സംബന്ധിച്ച് ഉദ്ഘാടനം നിർവ്വഹിച്ചു.

വൈകുന്നേരം 6.00-ന് മലങ്കര മേജർ സെമിനാരി ഡയക്ടർ റവ. ഡോ. കൂര്യാക്കോസ് തടത്തിലിന്റെ വത്സലമാതാവ് സൂസമ്മ തോമസിന്റെ നിര്യാണത്തിൽ കോട്ടയം-അമയന്നൂരിലുള്ള ഭവനത്തിലെത്തി പ്രാർത്ഥിച്ചു.

ജന്മദിനാശംസകൾ

ഫെബ്രുവരി

- 05 - റവ. ഫാ. തോമസ് കോയിപ്പുറത്ത്
- 08 - റവ. ഫാ. കുര്യൻ വാലുപറമ്പിൽ
- 12 - റവ. ഫാ. ഫിലിപ്പ് ദയാനന്ദ്
- 13 - റവ. ഫാ. ബിറ്റി മാത്യു ചാത്തോത്ത്
- 14 - റവ. ഫാ. വർഗ്ഗീസ് കിഴക്കേക്കര
- 15 - റവ. ഫാ. സാമുവേൽ കുറുപ്പുപുറത്ത്
- 16 - റവ. ഫാ. ജോസഫ് വെൺമാനത്ത്
- 18 - റവ. ഫാ. ആൽബർട്ട് വടക്കേമുറിയിൽ
- 18 - റവ. ഫാ. സെബാസ്റ്റ്യൻ കണ്ണത്താനം
- 22 - റവ. ഫാ. തോമസ് കൊച്ചുകരിക്കത്തിൽ
- 26 - റവ. ഫാ. ജോസഫ് കൈപ്പള്ളിൽ

പ്രാർത്ഥനയിൽ ഓർക്കാം

ഫെബ്രുവരി

- 07 - റവ. ഫാ. കോശി ആറ്റുവാറത്ത്
- 10 - റവ. ഫാ. തോമസ് ആമ്പശ്ശേരിൽ
- 16 - റവ. ഫാ. തോമസ് മുതലാട്ടി
- 18 - റവ. ഫാ. ഗീവർഗ്ഗീസ് ചുട്ടിവട്ടം
- 25 - റവ. ഫാ. മാത്യു ഏഴാനിക്കാട്ടിൽ
- 25 - റവ. ഫാ. മാത്യു കൊമ്പനാൽ
- 27 - റവ. ഫാ. ഗീവർഗ്ഗീസ് ചെങ്കിലേത്ത്

സ്മരണീയ ദിനങ്ങൾ

2019 ഫെബ്രുവരി

- | | | |
|----|--------|---|
| 2 | ശനി | <p>മായൽതൊ
(നമ്മുടെ കർത്താവിന്റെ ദൈവാലയ പ്രവേശനം)</p> |
| 3 | ഞായർ | <p>ദനഹായ്ക്കുശേഷം നാലാം ഞായർ
കാതോലിക്കാ ദിനം
മാർ ശ്രമമൊന്നും മർത്താ ഹന്നായും</p> |
| 4 | തിങ്കൾ | <p>വി. ജോൺ ബ്രിട്ടോ</p> |
| 9 | ശനി | <p>അഭിവന്ദ്യ ഏബ്രഹാം മാർ യൂലിയോസ് തിരുമേനിയുടെ
മെത്രാദിഷേക വാർഷികം (2008)</p> |
| 10 | ഞായർ | <p>ദനഹായ്ക്കുശേഷം അഞ്ചാം ഞായർ
മലങ്കര കത്തോലിക്കാ മേജർ ആർക്കി എപ്പിസ്കോപ്പൽ
സിംഹാസന സ്ഥാപനദിനം (2005)
മലങ്കര സുറിയാനി കത്തോലിക്കാ ബാലസഖ്യദിനം</p> |
| 11 | തിങ്കൾ | <p>മൂന്നു നോമ്പാരംഭം
ലൂർദ്ദ് മാതാവ്</p> |
| 13 | ബുധൻ | <p>ഹഗ്ഗായി നിബിയ</p> |
| 14 | വ്യാഴം | <p>മൂന്നു നോമ്പുവീടൽ
മാർ ക്സുസ്മോസ്</p> |
| 17 | ഞായർ | <p>കൊഹനൈ ഞായർ (പരേതരായ വൈദികർ)</p> |
| 19 | ചൊവ്വ | <p>മാർ ഇസഹാക്ക്
അഭിവന്ദ്യ ജോസഫ് മാർ തോമസ് തിരുമേനിയുടെ
മെത്രാദിഷേക വാർഷികം (2005)</p> |
| 22 | വെള്ളി | <p>തോമസ് മാർ ദിയസ്കോറോസ് തിരുമേനിയുടെ ഓർമ്മ (1943)
മാർ പത്രോസ് ശ്ലീഹായുടെ അന്ത്യോക്യ സിംഹാസന
സ്ഥാപനം.
തിരുവനന്തപുരം സെന്റ് മേരീസ് കത്തീഡ്രലിന്റെ പ്രതിഷ്ഠാ
വാർഷികം. (1965)</p> |
| 23 | ശനി | <p>സ്മിർണായിലെ മാർ പോളിക്കാർപ്പസ്</p> |
| 24 | ഞായർ | <p>ആനീടെ ഞായർ (പരേതരായ വിശ്വാസികൾ)
യോഹന്നാൻ മാംദാനയുടെ ശിരസു കണ്ടെത്തൽ</p> |
| 28 | വ്യാഴം | <p>ഒബാദിയ നിബിയ</p> |

ഫെബ്രുവരി 2019

1	10.00 am	ചങ്ങനാശ്ശേരി
	3.00 pm	അഞ്ചൽ
	7.00 pm	കഴക്കൂട്ടം
2-5		അബുദാബി-പേപ്പൽ വിസിറ്റ്
6-7		മരിയറാണി, ശ്രീകാര്യം (വൈദികസംഗമം)
9	7.30 am	കത്തിഡ്രൽ
	3.00 pm	നടുക്കുന്ന് (ദൈവാലയ കുദാശ)
10	7.00 am	നടുക്കുന്ന്
	11.30 am	കുളക്കട
	3.30 pm	ചെങ്ങളം
11	7.30 am	പിരപ്പൻകോട്
12	4.00 pm	കൊച്ചി
13		മാർത്താണ്ഡം
14-16		ഒറീസ്സ
18-19		നാലാഞ്ചിറ- മലങ്കര പ്രീസ്റ്റ് മീറ്റ്
20-28		റോം



സ്നേഹഗിരി സന്യാസിനി സമൂഹത്തിന്റെ മദർ സുപ്പീരിയർ സി. ശോഭയും സമൂഹത്തിന്റെ പ്രതിനിധികളും അത്യഭിവന്ദ്യ കാതോലിക്കാബാവാ തിരുമേനിയെ സന്ദർശിച്ചപ്പോൾ.
(തിരുസന്നിധി, 17 ജനുവരി 2019)



മലങ്കര കാത്തലിക് അസ്സോസിയേഷൻ (എം.സി.എ.) മേജർ അതിദഗ്രാസന സമിതി അത്യഭിവന്ദ്യ കാതോലിക്കാബാവാ തിരുമേനിയോടൊപ്പം
(തിരുസന്നിധി, 30 ജനുവരി 2019)

76-ാം ഓർമ്മപ്പെരുനാൾ



ആബുൻ തോമസ് മാർ
ദിയോസ്കോസ് മെത്രാപ്പോലീത്താ
(22-02-2019)



അത്യഭിവന്ദ്യ കാതോലിക്കാബാവാ തിരുമേനി കുദാശ ചെയ്ത ഗീവർണ്ണീസ് സഹദാ കുരിശ്ശി, ചെറുകടവ് (20 ജനുവരി 2019)



അത്യദിവ്യ കാതോലിക്കാബവാ തിരുമേനി കുറ്റാര ചെയ്ത
ഇടമുള്ളയ്ക്കൽ സെന്റ് തോമസ് മലങ്കര സുറിയാനി കത്തോലിക്കാ ദൈവാലയം
(26 ജനുവരി 2019)

From
Editor
Major Athibhadrasana Bulletin
Major Archbishop's House
Pattom P.O., Trivandrum - 4

Printed and Published by the Chancellor, Major Archdiocese of Trivandrum
Printed at St. Mary's Press, Pattom, Trivandrum - 4
Phone : 0471 - 2446116